

केंद्र पुरस्कृत प्रधानमंत्री जन विकास कार्यक्रमांतर्गत (PMJVK) अल्पसंख्याक बहुल क्षेत्रातील शाळांमध्ये स्मार्टक्लास प्रकल्पाच्या अंमलबजावणीसाठी योजनेच्या SNA खात्यामधून केंद्र + राज्य हिश्यातील निधी वितरीत करण्याबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक: अविवि-२०२०/प्र.क्र.०३/का.०७

मादाम कामा रोड, हुतात्मा राजगुरु चौक,

मंत्रालय, मुंबई - ४०० ०३२

दिनांक: - २४/०२/२०२३

संदर्भ:-

१. अल्पसंख्याक कार्य मंत्रालय, भारत सरकार, नवी दिल्ली यांच्या ३१ व्या Empowered Committee च्या बैठकीचे इतिवृत्त दि.१९/०२/२०२१
२. अवर सचिव, अल्पसंख्याक कार्य मंत्रालय, भारत सरकार, नवी दिल्ली यांचे पत्र क्र. १३/६६/२०२१- MsDP-MOMA, दि.२६/०३/२०२१.
३. शासन निर्णय, अल्पसंख्याक विकास विभाग क्र.अविवि-२०२०/प्र.क्र.०३/का-७ दि.२८/१०/२०२१.
४. शासन निर्णय, अल्पसंख्याक विकास विभाग क्र.अविवि-२०२०/प्र.क्र.०३/का-७ दि.३०/०३/२०२२.
५. सह सचिव, शालेय शिक्षण विभाग यांच्या अध्यक्षतेखालील संनियंत्रण समितीच्या दि.२०/०९/२०२२ रोजी आयोजित केलेल्या बैठकीचे इतिवृत्त.

प्रस्तावना :-

केंद्र शासनाच्या अल्पसंख्याक कार्य मंत्रालयाच्या प्रधानमंत्री जन विकास कार्यक्रमांतर्गत (PMJVK) गठित शक्तिप्रदान समितीने दि.१९/०२/२०२१ रोजी झालेल्या ३१ व्या बैठकीत राज्यातील अल्पसंख्याक बहुल क्षेत्रातील १४८० शाळांमध्ये स्मार्टक्लास प्रकल्प राबविण्यासाठी एकूण रु.३७,५९,२०,०००/- (सदतीस कोटी एकोणसाठ लाख वीस हजार फक्त) इतक्या रकमेच्या प्रस्तावास मान्यता दिली आहे. सदर प्रकल्पासाठी निधी वितरणाकरीता केंद्र + राज्य हिश्याचे प्रमाण ६०: ४० असे आहे. केंद्र शासनाने संदर्भ क्र. (२) येथील आदेशाद्वारे स्मार्टक्लास प्रकल्पाच्या अंमलबजावणीसाठी केंद्र हिश्यातील पहिल्या टप्प्यातील रु.६७६.६५/- इतकी रक्कम वितरित केली आहे. या विभागाच्या संदर्भ क्र.४ व ५ येथील दि.२८/१०/२०२१ व दि.३०/०३/२०२२ रोजीच्या शासन निर्णयान्वये अंमलबजावणीकरीता केंद्र हिश्यातील रु.६७६.६५/- तसेच त्याससमरूप राज्य हिश्यातील रु.४५१.१०/- असा केंद्र व राज्य हिश्यातील एकूण रु.११२७.७६/- लाख इतका निधी मे.टी.सी.आय.एल. कंपनीला वितरीत करण्यात आला आहे.

२. सन २०२२-२३ पासून केंद्र शासनाकडून प्रकल्पनिहाय निधी वितरीत करण्यात येत नाही. जर केंद्र शासनाकडून एखाद्या प्रकल्पाकरीता अगोदरच वितरीत करण्यात आलेला निधी राज्य शासनाकडे उपलब्ध असेल तर उपलब्ध असलेला निधी गरजेनुसार दुसरा प्रकल्प पूर्ण करण्याकरीता वापरून, प्रकल्प विहित वेळेत पूर्ण करण्याबाबत मार्गदर्शक सूचना निर्गमित करण्यात आल्या आहेत.

३. सदर मार्गदर्शक सूचना विचारात घेता, प्रधानमंत्री जन विकास कार्यक्रमांतर्गत (PMJVK) व्यवस्थापक, TCIL नवी दिल्ली यांनी राज्यातील मान्यताप्राप्त गटातील अल्पसंख्याक बहुल क्षेत्रातील

शाळांमध्ये स्मार्टक्लास प्रकल्प राबविण्यासाठी केंद्र + राज्य हिश्यातील उर्वरीत निधी वितरीत करण्याबाबत केलेल्या विनंतीनुसार केंद्र हिश्यातील उर्वरीत रु.१२३१.६९८/-लाख तसेच त्याससमरूप वितरीत करावयाचा राज्य हिश्यातील रु.८२१.३१७/- लाख असा एकूण रु.२०५३.०१५/- लाख इतका निधी सदर योजनेच्या Single Nodal Account मध्ये उपलब्ध असलेल्या निधीमधून मे. टेलिकम्युनिकेशन कन्सल्टंट इंडिया लिमिटेड (TCIL) या भारत सरकारच्या सार्वजनिक उपक्रम कंपनीस अंमलबजावणीकरीता वितरीत करण्याची बाब शासनाच्या विचाराधिन होती.

शासन निर्णय:-

व्यवस्थापक, मे.टी.सी.आय.एल. कंपनीने अल्पसंख्याक बहुल क्षेत्रात स्मार्टक्लास प्रकल्पाच्या अंमलबजावणीकरीता केंद्र व राज्य हिश्यातील निधी वितरीत करण्याची विनंती केली आहे. त्यानुषंगाने योजनेच्या Single Nodal Account मध्ये उपलब्ध असलेल्या निधीमधून केंद्र हिश्यातील रु.१२३१.६९८/- लाख तसेच त्याससमरूप वितरीत करावयाचा राज्य हिश्यातील रु.८२१.३१७/- लाख असा केंद्र व राज्य हिश्यातील एकूण रु.२०५३.०१५/- लाख इतका निधी मे.टेलिकम्युनिकेशन कन्सल्टंट इंडिया लिमिटेड (TCIL) या भारत सरकारच्या सार्वजनिक उपक्रम कंपनीस अंमलबजावणीकरीता खालीलप्रमाणे मंजूर करून वितरित करण्यास या शासन निर्णयाद्वारे मान्यता देण्यात येत आहे.

प्रकल्पाचे नाव:- अल्पसंख्याक बहुल क्षेत्रातील शाळांमध्ये स्मार्टक्लास प्रकल्प.

(रु.लाखात)

अ.क्र.	युनिटची संख्या	प्रती युनिट किंमत	केंद्र हिस्सा	राज्य हिस्सा	एकूण	वितरीत करावयाचा दुसरा हाप्ता	
						केंद्र	राज्य
१	२	३	४	५	६	७	८
१	१४७२	२.५४	२२४३.३२८	१४९५.५५२	३७३८.८८०	१२३१.६९८	८२१.३१७
एकूण	१४७२	२.५४	२२४३.३२८	१४९५.५५२	३७३८.८८०	१२३१.६९८	८२१.३१७

२. केंद्र शासनाकडून केंद्र पुरस्कृत योजनांच्या निधीचे परिणामकारक व्यवस्थापन करण्याच्या तसेच निधी विनियोगामध्ये अधिक परिणामकारकता आणण्याच्या दृष्टीने केंद्र शासनाच्या सार्वजनिक वित्तीय प्रणाली (PFMS) द्वारे निधी वितरीत करण्यास सुरुवात करण्यात आली आहे. त्यानुषंगाने

- प्रधानमंत्री जन विकास कार्यक्रम ही केंद्र पुरस्कृत योजना असून PFMS प्रणालीच्या सुधारीत कार्यपद्धतीनुसार प्रधानमंत्री जन विकास कार्यक्रम या योजनेकरीता Single Nodal Agency म्हणून अवर सचिव, अल्पसंख्याक विकास विभाग, मंत्रालय यांची नियुक्ती करण्यात आली आहे.
- तसेच सदर योजनेचे SNA खाते स्टेट बँक ऑफ इंडिया, मंत्रालय शाखा येथे उघडण्यात आले आहे. सदर योजना PFMS प्रणालीवर Map करण्यात आली आहे.

३. सन २०२२-२३ या वर्षात प्रधानमंत्री जन विकास कार्यक्रमांतर्गत अल्पसंख्याक बहुल क्षेत्रातील शाळांमध्ये स्मार्टक्लास प्रकल्प राबविण्यासाठी केंद्र शासनाकडून विविध कामांना वितरीत केलेला व त्यासमरूप वितरीत करावयाचा राज्य हिश्यातील निधी योजनेच्या स्टेट बँक ऑफ इंडिया, मंत्रालय शाखा

येथे उघडण्यात आलेल्या SNA खाते क्र.40533345678 व IFSC CODE - SBIN0061524 खात्यावर जमा करण्यात आला आहे.

जमा करण्यात आलेल्या योजनेच्या SNA खात्यामधून उपरोक्त तक्त्यातील स्तंभ क्र. (७) व (८) प्रमाणे मंजूर करण्यात आलेला केंद्र व राज्य हिश्यातील दुसऱ्या टप्प्यातील उर्वरीत रु.२०५३.०१५/- लाख इतका निधी PFMS प्रणालीद्वारे प्रधानमंत्री जन विकास कार्यक्रमांतर्गत राज्यातील अल्पसंख्याक बहुल क्षेत्रातील शाळांमध्ये स्मार्टक्लास प्रकल्प राबविण्यासाठी मे. टेलिकम्युनिकेशन कन्सल्टंट इंडिया लिमिटेड (TCIL) यांना वितरीत करण्यात यावा.

४. सदरचा खर्च करण्यास वित्तीय अधिकारांच्या मर्यादेत C.V.C च्या मार्गदर्शक तत्वानुसार / CAG च्या निर्देशानुसार कोणताही शासन निर्णय / अटी व शर्तीचा भंग होणार नाही, याची दक्षता संबंधितांनी घ्यावी. सदर रक्कम वितरित करण्यापूर्वी संबंधित अंमलबजावणी अधिकारी यांनी शासनाने यासंदर्भात वेळोवेळी निर्गमित केलेल्या शासन निर्णय / कार्यालयीन आदेश / वित्तीय नियमावली / सार्वजनिक बांधकाम विभागाची कार्यनियमावली / भारताचे नियंत्रक व महालेखापरीक्षक यांचे निरीक्षण अहवाल / वित्तीय कार्यपद्धती यांचा अवलंब करावा. तसेच सदर रक्कम चालू आर्थिक वर्षात उपयोगात आणणे आवश्यक राहिल.

५. सह सचिव, (विद्यार्थी विकास) शालेय शिक्षण व क्रिडा विभाग यांनी प्रधानमंत्री जन विकास कार्यक्रमांतर्गत राज्यातील मान्यताप्राप्त गटातील अल्पसंख्याक बहुल क्षेत्रातील शाळांमध्ये स्मार्ट क्लास प्रकल्प राबविण्यासाठी निधी मागणीच्या प्रस्तावासोबत मे.टेलिकम्युनिकेशन कन्सल्टंट इंडिया लिमिटेड (TCIL) यांनी सादर केलेली विहित नमुन्यातील निधीच्या विनियोगाबाबतची उपयोगिता प्रमाणपत्रे तसेच त्रैमासिक अहवाल (QPR), (अद्ययावत छायाचित्रासह) शासनास सादर करावीत.

६. हा शासन निर्णय वित्त विभाग, शासन परिपत्रक क्र.अर्थसं-२०२२/प्र.क्र.४३/अर्थ-३, दि.०४/०४/२०२२ रोजीच्या शासन निर्णयान्वये प्रशासनिक विभागास प्रदान करण्यात आलेल्या अधिकांरानुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२३०२२४१२४९०३३०१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सारंगकुमार पाटील)
अवर सचिव, महाराष्ट्र शासन

प्रत:-

१. मा.मुख्यमंत्री यांचे अपर मुख्य सचिव, मंत्रालय, मुंबई.
२. अपर मुख्य सचिव, शालेय शिक्षण व क्रिडा विभाग, मंत्रालय, मुंबई.
३. सह सचिव (विद्यार्थी विकास) शालेय शिक्षण व क्रिडा विभाग, मंत्रालय, मुंबई.
४. सह संचालक, (प्राथमिक शिक्षण) शिक्षण संचालनालय, पुणे.

५. संचालक, टेलिकम्युनिकेशन कन्सल्टंट इंडिया लिमिटेड (TCIL), नवी दिल्ली.
६. अवर सचिव, रोख शाखा, अल्पसंख्याक विकास विभाग, मंत्रालय, मुंबई.
७. वित्त विभाग (अर्थसंकल्प -४/ व्यय -४) मंत्रालय, मुंबई.
८. नियोजन विभाग (कार्या.१४७५) मंत्रालय, मुंबई.
९. महालेखापाल, महाराष्ट्र -१/२ (लेखा व अनुज्ञेयता) मुंबई/नागपूर.
१०. महालेखापाल, महाराष्ट्र -१/२ (लेखा व परीक्षा) मुंबई/नागपूर.
११. सहसंचालक, लेखा व कोषागारे, संगणक कक्ष, नविन प्रशासकीय भवन, ५ वा मजला, मुंबई.
१२. निवडनस्ती, (का.७).